



## « قارا كىدان » سۇلتانلىقى ۋە

### كۈچلۈكلىك ۋە قەبىلىسى

تارىختا قارا خىتاي (كىدانلار) سۇلتانلىقى «گۇرخان» دەپ ئاتىلاتتى. قارا خىتايلىرى ئۆزىنىڭ پادىشاھلىرىنى «گۇرخان» دېيىشى — «خانلارنىڭ خانى» دېگەنلىكى ئىدى. قارا خىتاي پادىشاھلىرى شەرقنىڭ مەشھۇر ۋە مۆتىۋەر ئادەملىرىدىن بولۇپ، ئۇلارنىڭ پەيدا بولغان، تۇغۇلۇپ ئۆسكەن يېرى خىتاي ۋىلايىتى ئىدى.

چىڭگىزخان تونۇلۇشتىن بۇرۇن، مەلۇم بىر مۇددەت ئىچىدە زامانىنىڭ ئۆزگىرىشى — ھادىسىلەر سەۋەبىدىن، 30 نەپەر كىشى ياكى ئىككىنچى بىر رىۋايەتچە، بىر قەبىلە ۋە بىر گۇرۇھ ئادەملەر خىتاي يېرىدىن چىقىپ قىرغىزلار چېگرىسىغا يېتىپ كەلگەنىدى. سەھرالىق (قىردا ئولتۇرغۇچى) لار ۋە قىرغىزلار بىلەن قارا خىتايلىرى ئوتتۇرىسىدا قارىمۇ قارشىلىق پەيدا بولدى. بىر — بىرىگە قارشى جېدەل — ماجىرا. بۇلاڭ — تالاڭ قىلىشىپ ئۆتۈپ، قىردىكى سەھرالىقلار ۋە قىرغىزلارنى ئۆزىگە ئەل قىلىپ، ئۇلار بىر ئەل بولۇپ شەكىللەندى. شۇ يەردە بىر شەھەر بىنا قىلدى، نۇرغۇن «قەۋم» (قەبىلە)، سەھرادىكى تۈرك ئاھالىدىن ئۇ شەھەرگە توپلاندى، تاكى ئۇلار كۆپىيىپ 40 مىڭ ئۆيلۈك كىشى بولدى. بۇ دەۋردە «بالاساغۇن» نى موڭغۇللار «قۇبالىغ» (ياخشى شەھەر) دەپ ئاتىشاتتى. ئۇ شەھەردە ئەپراسىياپ (كونا توران شاھىنىڭ ئۇرۇقىدىن) دېگەن بىر خان بولۇپ، ئۇ ئانچە شەۋكەت ۋە كۈچكە ئىگە ئەمەس ئىدى. قارلۇق، قىپچاق، قانقىلى قەبىلىلىرى ئۇنىڭغا قارىتا تاجاۋۇزچىلىق يۈرگۈزۈپ، ئۇلارنىڭ ئېلىنى بولاڭ — تالاڭ قىلاتتى. بۇ پادىشاھ بۇ قەبىلىلەردىن مۇداپىئە

بالاساغۇن — سەييۇن (سىر دەريا) سىمىنىڭ ئېقىمىدا قەشقەر تەرەپتە بولغان يەرلەرگە ئەردب جۇغراپىيە شۇناسلىرى «بالاساغۇن» دەپ نام قويغان (قامۇس ئەللام 2 - جىلد 1335 - بەت).

قىلىش (توسۇش) قا ئاجىزلىق قىلىپ، قاراخىتايلارنىڭ كۈچىيىپ بېرىۋاتقانلىقىنى ئاڭلاپ، گۇرخاننىڭ ئالدىغا ئۆزىنىڭ ئەلچىسىنى ئەۋەتىپ ئۆزىنىڭ كۈچسىزلىكىنى بىلدۈرۈپ، قاراخىتايلارنى ئۆز مەملىكىتىگە تەكلىپ قىلدى ۋە مەملىكىتىنى قاراخىتايلارغا تاپشۇرۇشنى ئۆتۈندى. بۇنداق قىلىشى قارلۇق، قىپچاق، قانقىلى قەبىلىلىرىنىڭ تاجاۋۇزىدىن بىر قانچە ۋاقىت تىنىچىش مەقسىتىدە ئىدى. گۇرخان بالاساغۇن پادىشاھىنىڭ ئىلتىماسىغا بىنائەن، بالاساغۇنغا كېلىپ پادىشاھ بولۇپ ئولتۇردى، ئەپراسىياپنىڭ ئەۋلادىدىن خانلىق نامىنى ئېلىپ تاشلىدى، ئۆزىنى «تۈركمەن پادىشاھى» دەپ ئاتىدى. ھەر تەرەپتىن تۈرك قەبىلىلىرىنى ئۆزىگە بويسۇندۇرۇپ، قەشقەرگە ھەربىي قوشۇن ئەۋەتتى، قەشقەر يەرلىرىنى ئۆزىگە قاراتتى. «بەشبالىق» ۋە قىرغىزلار قارشىلىق كۆرسىتىپ، بويسۇنۇشتىن باش تارتقان ئىدى. ئىككىنچى قېتىم ئۇلارنى بويسۇندۇرۇپ، ماۋارا ئۈننەھەر، فەرغانە تەرەپلىرىگە ئەسكەر ئەۋەتىپ، ئۇ مەملىكەتلەرنىمۇ ئىشغالىيەتتى ئاستىغا ئالدى، ماۋارا ئۈننەھەردە ئوسمانى سۇلتانلىقىنىڭ ئاتا - بوۋىلىرى بولغان پادىشاھلارنى ئۆزىگە باش ئەگدۈردى. ھىجرىيە 536 - (مىلادى 1141 - 1142) يىلى «سەنچەر» سۇلتانلىقى ۋە سالجۇق سۇلالىسى بىلەن ئۇرۇشۇپ، ئۇلارنى مەغلۇب قىلدى. شۇنىڭدىن كېيىن قاراخىتاي سۇلتانلىقى غەلىبە قازىنىپ، ماۋارا ئۈننەھەرنىڭ كۆپ يەرلىرى - تۈركىستاننى ئىستېلا قىلدى.

قاراخىتاي سۇلتانلىقى ئۆزىنىڭ «ئەزبەر» ئىسمىلىك كىشىسىنىڭ قوماندانلىقىدا، سان - ساناقسىز قوشۇننى خارەزىم پادىشاھى ئۈستىگە ئۇرۇشقا ئەۋەتىپ، خارەزىم شاھىنى يەڭدى، نۇرغۇن ۋەيرانچىلىق - خارابىلىقلارنى تۇغدۇردى. ھەر يىلى خارەزىم شاھىدىن قىممەت باھالىق نەرسىلەر (ئالتۇن، كۈمۈش، جاۋاھىر) دىن باشقا، 30 مىڭ دىنار گۇرخاننىڭ خەزىنىسىگە تاپشۇرۇش شەرتى بىلەن بويسۇندۇرۇلدى.

گۇرخان ئۆلگەندىن كېيىن، ئۇنىڭ خوتۇنى «كويياڭ» ئېرىنىڭ ئورنىدا پادىشاھ بولۇپ تەختكە چىقتى. مەلۇم مۇددەتكىچە كويياڭ ئۆزىنى ساقلاپ كەپ - ساپا، ھەۋەس يولىغا كىرىدى. گۇرخان سۇلتانلىقىنىڭ ھەربىي - مەمۇرىي ئەربابلىرى ئۇنى ھىمايە قىلىپ ئىتائەت قىلغانىدى. كېيىنكى دەۋردە كويياڭ بىلەن پادىشاھ قىلغان خان ئادەمنى يوقىتىپ، گۇرخاننىڭ ئىسمىنى خانلىققا ئولتۇرغۇزدى. ئىككىنچى ئىسمىنى ئولتۇردى. شۇنىڭ بىلەن قاراخىتاي دۆلىتىدىكى ئىختىلاپلار تىنىچىدى، مەملىكەت ئىشلىرىغا مەخسۇس كىشىلەر ۋەزىپىگە بەلگىلەندى، دۇپەتتىشلەر بەلگىلىنىپ، مەملىكەتنىڭ ئەتراپلىرىغا تەپتىش ئۈچۈن ئەۋەتىلدى.

قاراختاي سۇلتانلىقىغا بويسۇنغان خارەزىم شاھلىقىدا خانلىق نوۋىتى «تەيى-  
سىر» دىن ئۆتۈپ ئۇنىڭ ئوغلى «تۈكۈش» كە يەتتى، ئۇ دادىسىنىڭ قائىدە - تەرتىپ-  
پىنى ئىجرا قىلىپ، گۈر خانلارنىڭ رازىلىقىغا ئېرىشتى، ھەر يىلى باج - خىراج  
ئەۋەتىپ تۇراتتى. بۇنىڭمۇ ئۆمرى ئاخىرلىشىپ، ئوغۇللىرىغا: - سىلەرگۈر خانغا قارشىلىق  
قىلماڭلار، ئۇ بۈيۈك پادىشاھدۇر، ئۇنىڭ ئارقا تەرىپىدە كۈچلۈك دۈشمەن بار -  
دەپ ۋەسىيەت قىلىپ ئۆلدى. پادىشاھلىق نوۋىتى سۇلتان مۇھەممەتكە يەتكەندە، بىر  
قانچە ۋاقىت گۈر خانلارغا باج - خىراج تۆلەپ تۇردى. گۈر خانلار بىلەن خارەزىم  
شاھ ئوتتۇرىسىدا ساپ دوستلۇق ساقلاندى. غۇر ① سۇلتانى شاھابىددىن سۇلتان  
مۇھەممەتكە قارشى قوزغالدى. مۇھەممەت شاھقا ياردەم ئۈچۈن گۈر خان 10 مىڭ  
كەشلىك ئەسكەر ئەۋەتتى، سۇلتان شاھابىددىن سۇلتان مۇھەممەتنىڭ ئەسكىرىدىن  
مەغلۇپ بولۇپ قاچتى. گۈر خاننىڭ ئەۋەتكەن ئەسكىرىگە يولۇقتى (بىز بۇ توغرىدا  
تارىخنىڭ 4 - جىلدىدا بايان قىلدۇق). غۇر سۇلتانى شاھابىددىن ئۇرۇشتا يېڭىلىگەن  
دىن كېيىن، خۇراسان، ئىراق، سىجىستان ② ۋە ئۇلاردىن باشقا دۆلەتلەر سۇلتان  
مۇھەممەتكە بويسۇندى. سۇلتان مۇھەممەت ئۆزىنىڭ ھەشەمەت - سەلتەنىمى ئالدىدا  
پەلەك (ئاسمان) تەبىقىلىرىدىن بەھس - گۇمان قىلاتتى. مۇنداق شەۋكەتكە ئېرىش-  
كەن سۇلتان مۇھەممەت گۈر خانغا باج تۆلەشتىن نومۇس قىلدى. بۇرۇنقى ئەھدە -  
شەرتلەرنى سۇندۇرۇش ئۈچۈن تۈرلۈك باھانىلەرنى ئىزدەپ، تۆلەيدىغان باجنى  
كېچىكتۈردى ۋە بەلكى توختىتىپ قويدى. گۈر خاننىڭ ئالدىدىن مەھجۇت باي ئىسىم-  
لىك كەشپى مۇھەممەت شاھقا ئەلچى بولۇپ كەلدى، سۇلتان مۇھەممەت ئەلچىنى  
ھۈرمەت قىلدى. ئەلچى قايتىپ كېلىپ سۇلتان مۇھەممەتتىن گۈر خانغا شىكايەت  
قىلدى، ئەلچى شۇنداق خەۋەر قىلدى: - سۇلتان مۇھەممەت سىزگە قارىتا توغرا  
دىللىق ئەمەس ئىكەن، مۇندىن كېيىن ئۇنىڭ مەقسىتىنى قوبۇل قىلماسلىق كېرەك -  
دېدى. چۈنكى سۇلتان مۇھەممەت ئەلچىلەرنى ياخشى قارشى ئالمىغانىدى. سۇلتان  
مۇھەممەت قىپچاقلار بىلەن بولغان ئۇرۇشتىن قىيىنچىلىق كېلىپ، خارەزىمدە ماۋارا  
ئۇنىۋېرسىتېتى قوشۇن يۈرگۈزۈش ئۈچۈن تەييارلىق كۆرۈپ، بۇ خارىغا ئەسكەر يۈر-  
گۈزدى. شۇنىڭ بىلەن بىللە، ئۆز ئەتراپىدىكى پادىشاھلىق دۆلەتلەرگە ئەلچى ئەۋەتىپ،

② غۇر - ئافغانىستاننىڭ ھېرات بىلەن غەزنى شەھىرى ئارىلىقىدىكى تاغلىق  
بىر يەر بولۇپ، غۇر پادىشاھلىقى سۇلالىسىنىڭ تۇغۇلغان يېرىدۇر.  
سىجىستان - ئىراننىڭ شەرقىي تەرىپىدىكى «سىستان» دېگەن يەرنىڭ ئىسمى  
بولۇپ، ئەردىبلەر «سىجىستان» دەپ يېزىشقان.

ئۇلارنىڭ ھەر بىرىگە ئايرىم - ئايرىم ۋەدىلەرنى قىلىپ ئۆزىگە بويسۇنۇشقا چاقىردى.  
خۇسۇسەن سەمەرقەند پادىشاھى تارىختىكى مەشھۇر يۈسۈپكە ئوخشاش گۈزەل - چىراي-  
لىق ئوسمان پادىشاھ سۇلتان مۇھەممەتكە باش ئەگدى. ماۋارا ئۇننەھردىكى پادى-  
شاھلىقلار گۇرخانلار ھۆكۈمىتىنىڭ دەۋرى ئۇزۇنغا سوزۇلغانلىقىدىن ھېرىپ قالغان  
(زېرىككەن) ئىدى، بۇ ماناسىۋەت بىلەن خارەزىم شاھىنىڭ دەۋەتى (چاقىرىقى) نى  
قوبۇل قىلدى. دەل بۇپەيتتە، موڭغۇل قەبىلىلىرىدىن بولغان تايانخاننىڭ ئوغلى  
كۈچلۈك (موڭغۇل قەبىلىلىرىنى توپلاپ كۈچىيىۋاتقان چىڭگىزخاننىڭ ھەيۋىتىدىن  
قورقۇپ - ت) قېچىپ كەلگەنىدى. چۈنكى چىڭگىزخان تايانخان بىلەن ئۇرۇشۇپ  
ئۇنى مەغلۇب قىلغاندىن كېيىن، كۈچلۈك قېچىپ كېلىپ گۇرخاننىڭ ھەيۋىتىگە  
كىردى. گۇرخان ئۇنى ھەيۋىتىگە ئېلىپ، «قۇدا - باجا» لىق شەرىپى بىلەن تار-  
تۇقلىدى.

كۈچلۈك گۇرخان دۆلىتىنىڭ ئەھۋالىنى مۇلاھىزە قىلىپ، گۇرخاننىڭ ئەھمىيەت-  
لىرى (دۆلەت ئەھۋالى بىلەن) شەرقتىن كېلىۋاتقان بىر ئىسىيان قىلىش  
ئۈچۈن ھەدىنەپەسلىك قىلىشقا تاقىۋاتقانلىقىنى، جاھانگىر چىڭگىزخانغا يېقىنلىشىش ئۈچۈن  
ۋاسىتە ئىزدەۋاتقانلىقىنى كۆردى. شۇنىڭدەك ئوسمان سۇلتانىمۇ گۇرخانغا نەسبەتەن  
قارشى مەيدانغا ئۆتۈپ دىلى ئۆزگەرگەن ۋە بىرەر پۇرسەتكە كۆز تىكىپ تۇرغان  
ئىدى. بۇنداق ۋەزىيەت ئىچىدە، مۇھەممەت خارەزىم شاھ كۈچلۈككە مەخپىي خەۋەر  
ئەۋەتىپ، گۇرخانغا قارشى ئۆزىنىڭ ئىتتىپاقداشلىقىغا چاقىردى. مۇھەممەت خارەزىم  
شاھنىڭ بۇ دەۋىتى كۈچلۈكنىڭ غەزەپلىك تەبىئىتىگە مۇۋاپىق كېلىپ، ساددا كۆڭۈل-  
لۈك گۇرخانغا: - ئۇزۇندىن بېرى ئۆز يۇرتىدىن، خەلقىدىن ئايرىلىپ، پادىشاھ-  
نىڭ (گۇرخاننىڭ) خىزمەتلىرىدە تۇرماقتىمەن، چىڭگىزخان شەرق يەرلىرىدە ۋە  
خىتاي مەملىكەتلىرىدە يەرلەرنى ئۆزلىرىگە قارىتىشقا مەشغۇلدۇر، مېنىڭ سان -  
ساناقسىز ئەسكىرىم «ئېمىل» ۋە «سادالىق» يەرلىرىدە سەرسان - سەرگەردان بولۇپ  
يۈرمەكتە، دۈشمەنلەر ئۇلارغا ئارقىمۇ ئارقا زەربە بېرىشىمەكتە، ئەگەر گۇرخاندىن  
رۇخسەت ئالسام، بېرىپ چېچىلغان ئەسكىرىمنى توپلاپ گۇرخاننىڭ خىزمىتىگە چاپ-  
سان يېتىپ كېلىپ، ئەڭ ئاخىرقى ھاياتىمغىچە خاننىڭ خىزمىتىنى قىلىشتىن باش  
تارتمايتتىم ۋە خاننىڭ كۆرسەتكەن ھىممىتىگە باش ئېگەتتىم - دېدى. گۇرخان  
كۈچلۈكنىڭ ھىلە - مەكىرلىرىگە ئالدىنى، نۇرغۇن ھۆرمەت ۋە كىيىندۈرۈشلەر بىلەن  
ئۇنى يولغا سېلىپ قويدى. كۈچلۈك «يادىن ئېتىلغان دۆقتەك» (تېزلىك بىلەن)  
گۇرخان ئالدىدىن ئۆزىنى قۇتقۇزۇپ كەتتى. كۈچلۈكنىڭ شەرقتە پەيدا بولغانلىقى  
خەۋىرى ھەر تەرەپكە يېيىلدى. چىڭگىزخاننىڭ ھۇجۇمى تۈپەيلىدىن ھەر تەرەپلەرگە

قاچقان تايانخان (كۈچلۈكنىڭ دادىسى) نىڭ ئەسكەرلىرى بۇلۇڭ - پۇخقاقلاردىن كېلىپ كۈچلۈكنىڭ بايرىقى ئاستىغا توپلاندى.

كۈچلۈك چېچىلغان قوشۇننى توپلاپ چېگرىغا ھۇجۇم قىلىپ، خەلققە دەھشەتلىك بۇلاڭ - تالاڭ يۈرگۈزۈشكە باشلىدى ۋە نۇرغۇن گۇرۇھلارنى ئۆز ئەتراپىغا يىغىۋالدى، شۇنىڭ بىلەن كۈچلۈك گۇرۇھنىڭ ۋىلايەتلىرىگە قاراپ يۈرۈش قىلدى. دەسلەپكى ھۇجۇمدا گۇرۇھ داۋامىدا چېگرا يەرلىرىنى ئىشغال قىلىپ، بۇلاڭ - تالاڭ يۈرگۈزدى. مۇشۇ جەرياندا، كۈچلۈك بىلەن سۇلتان مۇھەممەت خارەزىم شاھ ئوتتۇرىسىدا ئەلچىلەر ۋە خەتلەر ئالماشتۇرۇلدى. ئۇلار ئاخىرى «سۇلتان مۇھەممەت خارەزىم شاھ غەرب تەرەپتىن، كۈچلۈك شەرق تەرەپتىن ھەرىكەت يۈرگۈزۈش (ھۇجۇم قىلىش)، ئەگەر سۇلتان مۇھەممەت ئىلگىرىلەپ غەلبە قازانسا، گۇرۇھنى يوقىتىپ قەشقەر ۋە خوتەننى سۇلتان مۇھەممەتكە بېرىش، ئەگەر كۈچلۈك ئىلگىرىلەپ ئىشغال يېتى ئاستىغا ئالالسا، قەشقەر، خوتەن ۋە گۇرۇھنىڭ خانلىقىنى كۈچلۈككە بېرىش» نى قارار قىلىشتى. بۇ تاجاۋۇز شەرتنامىسى بويىچە، كۈچلۈك ئىلگىرىلەپ ئۇرۇش باشلىدى. گۇرۇھنىڭ قوشۇنى كۈچلۈككە زەربە بەردى، كۈچلۈك قاچتى. مەلۇم ۋاقىت ئۆتكەندىن كېيىن، سۇلتان مۇھەممەت بىلەن گۇرۇھنىڭ ئوتتۇرىسىدا ئۇرۇش باشلىنىپ، ئىككى قوشۇن بىر - بىرىگە ئارىلىشىپ كەتتى، غالىبىيەت ۋە مەغلۇبىيەتنى ئايرىپ بولمايتتى. ھەر ئىككى سەپ بىر - بىرىنى تارمار قىلىپ بۇلاڭ - تالاڭ قىلىشىپ قاچاتتى. بۇ ئۇرۇشتا قارا خىتايلار بالاساغۇن يېرىگە كەلگەندە، قارا خىتايلاردىن زېرىككەن ئاھالە سۇلتان مۇھەممەتكە تەسلىم بولۇشنى خالىدى، شەھەر دەرۋازىلىرىنى تاقاپ، گۇرۇھنى شەھەرگە كىرگۈزدى. گۇرۇھقا قارشى ئۇرۇش باشلىۋەتتى. 16 كۈن داۋاملىق قارشىلىق كۆرسىتىپ ئۇرۇش قىلىش بىلەن، سۇلتان مۇھەممەتنىڭ بۇ كۈنلەر داۋامىدا يېتىپ كېلىشىگە كۈزەتكەننى، لېكىن مۇھەممەت خارەزىم شاھ ئۆلگۈرۈپ يېتىپ كەلمىدى. ئاقسۆڭەك گۇرۇھ ئۇرۇش تەھلىكىسى بىلەن شەھەرنى ئېلىپ، ئۈچ كېچە - كۈندۈز قەتلىئام (قىرغىن) قىلدى. ئاتاقلىق - تونۇش لۇق نامدار ئادەملەردىن 47 مىڭ كىشى ئۆلتۈرۈلگۈچىلەر قاتارىدا ھېسابقا ئېلىندى. ئۇزۇن داۋام قىلغان ئۇرۇش تەييارلىقى سەۋەبى بىلەن، گۇرۇھنىڭ خەزىنىسى قۇرۇقلانغان (تۈگىگەن) ئىدى. گۇرۇھ (مەھمۇت) ئۆزىنىڭ قارونىنىڭ خەزىنىسىدىن كۆپ بولغان ھەربىي خىراجەتكە ئىشلەتكەن مال - مۈلكى ئورنىغا ئەسكەرلەرنىڭ قولغا كەلتۈرگەن ئولجىلىرىنى ئېلىشنى قارار قىلدى. گۇرۇھنىڭ ئەربابلىرى - ئەمىر (قوباندىن) لىرى بۇ ئەھۋالدىن ۋاقىت بولغاندىن كېيىن، ئىتتىپاقى بۇزۇلدى. تەپرىقلىشىپ كەتتى. ئەسلىيان چىقىرىش توغرىسىدا گەپ - سۆزلەر تۇغۇلدى.

گۇرخانىنىڭ ئىچكى قىسمىدا بولۇۋاتقان ئىتتىپاقسىزلىقنى كۈچلۈك ئاڭلاپ، ئەسكەر ئەۋەتىپ ئۇرۇشۇپ، گۇرخانىنىڭ ئىتتىپاقى بۇزۇلغان قوشۇنغا زەربە بېرىپ سوقۇپ تاشلىدى.

گۇرخان مەغلۇب بولۇپ چارىسىز قېلىپ، زالىم كۈچلۈككە باش ئېگىپ ئۇنىڭ ئالدىغا كېلىشكە مەجبۇر بولدى. كۈچلۈك گۇرخانىنى مۇھاپىزەت قىلىپ ئۇنىڭغا شەكلىن ھۆرمەت قىلدى، لېكىن كۈچلۈك گۇرخانغا زادى سۆز قىلمايتتى. كۈچلۈك گۇرخانىنىڭ مەملىكىتىنى پۈتۈن ئىشغال قىلدى. گۇرخان مۇشۇ ھالەتتە ئەككى يىل ئۆتۈر كۆرۈپ، 92 يېشىدا ۋاپات بولدى. ئۇنىڭ پادىشاھلىق دەۋرى 20 يىل داۋام قىلغانىدى.

### كۈچلۈكنىڭ غەلبىسى، ئىشغالىيەتلى ۋە زۇلۇم ئىستېمىداتى

گۇرخان ۋاپات بولغاندىن كېيىن، كۈچلۈك مۇستەقىل پادىشاھ بولۇپ قالدى. لېكىن بالاساغۇن شەھىرىنىڭ ھاكىمى بىر قانچە قېتىم كۈچلۈككە قارشى ئۇرۇشتى، ئەڭ ئاخىرىدا كۈچلۈك ئۇنى (ھاكىمىنى) شىكار قىلىپ يۈرگەن يېرىدە ئۆلتۈردى.

كۈچلۈك بۈتپەرەس بولۇپ، ئۇنىڭ خوتۇنى خرىستىئان (ئەيسادىنىدا) ئىدى. ئۇلار ئىسلام دىنىغا ۋە مۇسۇلمانلارغا يامان كۆز بىلەن قاراپ زۇلۇم قىلاتتى. كۈچلۈك ۋە خوتۇنى ھەر بىرى ئۆز دىنىغا خەلقنى دەۋەت قىلاتتى. ئۇنىڭ دىنىنى قوبۇل قىلمىغان كىشىلەر ئۆلتۈرۈلەتتى. مۇشۇ قارىمۇ قارشىلىق جەريانىدا، «توقۇتلار» «مەكرىت» (مەركىت) خەلقى بىلەن كۈچلۈكتىن ئايرىلىپ «قۇم كېچىك» تەرىپكە كەتتى. كۈچلۈك ئۇلارنىڭ ئارقىسىدىن بىر قانچە يىللارغىچە قەشقەرگە ئەسكەر ئەۋەتىپ، ئۇ يەرلەرنىڭ ئاشلىق مەھسۇلاتلىرىنى يىدى ۋە كۆيدۈردى. ئۈچ-تۆت يىل داۋامىدا، قەشقەر، خوتەن يۇرتلىرىنىڭ ئاشلىق مەھسۇلاتىنى كۈچلۈكنىڭ ئەسكەرلىرى بۇلاڭ-تالاڭ قىلىپ، يەپ-ئىچىپ، كۆيدۈرۈپ تاشلىدى. ئۇ يۇرتلارنىڭ ئاشلىق مەھسۇلاتى ئۈزۈلۈپ، ئومۇميۈزلۈك قەھەتچىلىك بولۇپ كەتتى. خەلقلەر ئاچلىق ۋە قەھەتچىلىكنىڭ قاتتىقلىقى، زۇلۇم - زەخمەتتىن مۇشەققەتلىك كۈنلەرگە دۇچار بولدى. ئاقمۇت چارىسىزلىق، پاناسىزلىقتىن كۈچلۈكنىڭ ھۆكۈمرانلىقىغا باش ئەگدى. شۇنىڭ بىلەن كۈچلۈك قەشقەرگە كەلدى، ئۇنىڭ ئەسكەرلىرى خەلقنىڭ ئۆيلىرىگە بېسىپ كىرىۋالدى، ئادالەتسىزلىك - زۇلۇم ئوتىنى يىقاتتى. كۈچلۈك قەشقەردىن خوتەنگە كېلىپ خوتەننى ھەم ئىشغالىيەتتىگە ئېلىپ، خوتەن ئاھالىسىنى

ئىمام ئالائىددىننى ئىسلام دىنىدىن قايتۇرۇشتىن ئۈمىدسىزلىككە ئىگەندىن كېيىن، ئۇنى بىر نەچچە كېچە - كۈندۈز ئىمام ئالائىددىننىڭ ئۆزى بىنا قىلغان دەرىس - نىڭ دەرۋازىسىغا «چاھار مىق» قىلىپ (پۇت - قولنى تۆت تەرەپكە سىقلاپ) ئازاب لىدى. ئىمام ئالائىددىن يەنە ئىسلام دىنىنى مۇستەھكەملەشكە خەلقنى چاقىرىپ نەسەت قىلىپ، ئالانى يادلاپ (شاھادەت ئوقۇپ): - مۇھەممەت ئەلەيھىسسالامنىڭ دىن - شەرىئىتىنى دۇنيانىڭ ئازاب - ئوقۇبەتلىرى ۋاسىتىسى بىلەن تۈزۈتۈۋەتمەسلىك لازىم، چۈنكى ئىسلام دىنى ئاخىرەتتە مۇكاپاتقا ئېرىشتۈرۈپ، ئالىي دەرىجىگە كۆتۈرىدۇ، دۇنيانىڭ بارلىق ھاياتى ۋە دۇنيا ئويۇنى بىھۇددىلىكتىن باشقا نەرسە ئەمەس، ئاخىرەت (خۇدانىڭ ھۇزۇرى) دىندارلار ئۈچۈن ياخشىدۇر - دەيتتى. ئۇنى قاتتىق ئازابلان، ۋەھشىيلەرچە ئۆلتۈردى. ئىمام ئالائىددىن خوتەننى شېھىت قىلىنغاندىن كېيىن، خوتەن يېرىدە ناماز ئۈچۈن ئەزان ئوقۇش، تەكبىر ئېيتىش، مەسچىتلەردە ناماز ۋە جۈدە ئۈچۈن جامائەت تىرىپانلىقلىرىنى دەئۋى قىلدى. جەبە - زۇلۇم، ئادا - لەتسىزلىكلەر مۇسۇلمانلارنىڭ يۈزىگە ئېچىلدى. مۇسۇلمانلار سالاھىيەت ۋە قۇتۇلۇش ئۈچۈن خۇداغا دۇئا قىلاتتى (كۈچلۈككە قارشى نىيەتتە بولدى)، كۆپ ئۆتمەستىن، كۈچلۈكنى چىڭگىزخان قوشۇنى كېلىپ تارمار قىلدى.

### چىڭگىزخان جەتتە \* نىوياننى كۈچلۈككە قارشى ئەۋەتىشى

چىڭگىزخان «خىتاي» يەرلىرىنى ئىشغالىيەتچىگە ئېلىپ بولغاندىن كېيىن، كۈچلۈكنىڭ قەشقەر، خوتەنلەردە زۇلۇم ئۆتمىنى يېقىپ سىڭلىغان خەلقنىڭ ئۆيلىرىنى كۆيدۈرۈپ خاراپ قىلغانلىقىنى ئاڭلىدى. جەبە نىويانغا بىر قانچە تۈمەن ئەسكەر باشلاپ كۈچلۈكنىڭ ئىستىبدات - زۇلۇم ۋە يامانلىقلىرىنى يوقىتىش ئۈچۈن يۈرۈش قىلىشقا بۇيرۇق بېرىلدى. جەبە نىويان چىڭگىزخاننىڭ بۇيرۇقىغا بىنائەن، نۇرغۇن ئەسكەر بىلەن قەشقەر تەرەپكە يۈرۈش قىلدى. جەبە نىويان بىلەن كۈچلۈك ئوتتۇرىسىدا ئۇرۇش بولۇش تىن ئىلگىرى كۈچلۈك قېچىپ كەتتى. جەبە نىويان بۇيرۇق ئېلان قىلىپ، شەھەر، بازار، كوچىلاردا «ئەر - ئايال ئۆزىنىڭ مىللەت دىنىدا بولسۇن، ئاتا - بوۋىلىرىنىڭ رەسمى - قائىدىلىرىنى مۇھاپىزەت قىلسۇن!» دەپ جار سالدى. كۈچلۈكنىڭ خەلقنىڭ ئۆي - جايلىرىغا كىرىۋالغان ئەسكەرلىرى سىماپقا ئوخشاش، تۇپراققا سىڭىپ

\* «جەتتە» دېگەن ئىسىم خاتا يېزىلىپ قالغان بولسا كېرەك، ئەسلى جەبە نىويان، تۆۋەندە جەبە دەپ تۈزۈلدى - م.

يوق بولۇپ كەتتى. موڭغۇل قوشۇنى چاقماقتەك تېز ھەرىكەت قىلىپ، كۈچلۈك مەلبۇننىڭ ئارقىسىدىن قوغلىدى. نايىمان قەۋمىدىن (كۈچلۈك قەبىلىسىدىن ۋە ئۇنىڭ ئەسكەر-بىرىن) كىمكى يولۇقا ئۆلتۈردى. كۈچلۈك غالىچىر ئىتتەك ئۆز جېنىنىڭ قورقۇنچىسىدىن ھەر تەرەپكە چاپاتتى، ئۇ قېچىپ يۈرۈپ بەدەخشان تاغلىرىغا ئۆزىنى ئالدى. ئىنتايىن ھەيرانلىنىپ دەھشەتلەنگەنلىكتىن، ئالدىراپ - ھودۇقۇپ بىر غارغا (تاغ ئىچىگە) كىرىپ قالدى، ئۇنىڭدىن تاشقىرىغا چىقىش يولىنى تاپالمىدى. بۇ تاغدا بەدەخشاننىڭ «سەيپادە» (ئوۋچى) لىرىدىن بىر گۇرۇھى ئوۋ ئوۋلاش بىلەن مەشغۇل ئىدى، كۈچلۈكنى قوغلاپ بارغان موڭغۇل قوشۇنى بەدەخشان ئوۋچىلىرىغا ئۇچراپ - ئەگەر سىلەر بىزدىن قاچقان كۈچلۈك ۋە ئۇنىڭ ئادەملىرىنى بىزگە تۇتۇپ بەرسەڭلار ئامانلىق بېرىلىدۇ - دېدى. ئوۋچىلار كۈچلۈكنى ۋە ئۇنىڭ ئادەملىرىنى ئوۋ ئوۋلىغاندەك تۇتۇپ باغلاپ موڭغۇللارغا تاپشۇردى. موڭغۇللار كۈچلۈكنى ئۆلتۈرۈپ بېشىنى كېسىپ جەبە نويانغا ئەۋەتتى. جەبە نويان ئۇنى چىڭگىزخاننىڭ ھۇ-زۇرىغا يوللاپ بەردى. كۈچلۈكنى تۇتۇش ۋە قەسىمدە نۇرغۇن ئالتۇن ۋە قىممەتلىك نەرسىلەر بەدەخشانلىقلارنىڭ قولىغا چۈشتى.

كۈچلۈك ئۆزىنىڭ قىلىش جىنايىتى ۋە زۇلۇم ئىستىباداتىنىڭ جازاسىغا يولۇقۇپ ئۆلدى، خوتەن ۋە قەشقەردە تىنچلىق ئورنىتىلدى.

شۇنىڭ بىلەن مەيبۇن (سىر دەريا) ساھىللىرىغا چىڭگىزخاننىڭ مەھلىكىتى بولۇپ قالدى. كۈچلۈكنى يوقاتقاندىن كېيىن، چىڭگىزخان ئۆزىنىڭ ئوغلى جۇجى خاننى «توقۇتلار» غا ئەۋەتتى، چۈنكى توقۇتلار كۈچلۈكنىڭ ئىستېلاسى دەۋرىدە ئۇنىڭدىن ئايرىلىپ قۇم كېچىك تەرىپىگە كەتكەن ئىدى. جۇجى خان پەرىمان بويىچە قۇم كېچىك تەرىپكە بېرىپ ئۇلارنى تەۋەلىكىگە قوشتى.

X

X

X

ئىزاھ:

سابىق خۇراسان دۆلىتىنىڭ پايتەختى ھېراتتىن مەشھۇر دۇئەررىخ (تارىخچى) خاۋەند شاھ يازغان «رەۋزۇتۇسساپا» ناملىق پارسچە كىتابىنىڭ 5 - توم 22 - 23، - 24 - 25 - بەتلەردىن تەرجىمە قىلىندى.